



مطبوعاتی خبرپاڼه

نېټه: د ۱۳۹۷ د لیندۍ ۲۰مه

موضوع: د کورنیو چارو وزارت د ترافیکی سیستم بریښنایي کولو هوکړه لیک لاسلیک

نن یکشنبې د لیندۍ ۲۵ مو د ترافیکی سیستم عصري کولو او اړونده پروسو ساده کولو په موخه د کورنیو چارو وزارت سره د همکارۍ هوکړه لیک لاسلیک کړ.

یاد پروگرام چې د ملی هويت اسنادو د برېښنایي کولو یوه برخه ده، د مخابراتو او معلوماتی تکنالوژی متخصصینو لخوا مخته وړل کېږي چې د ښاري ترافیکی خدمتونو بریښنایي کول، د خدماتو آسانتیا او پراختیا، د ترافیکیو مدیریتونو او د ترافیکی پولیسو عمومي ریاست د پیریدونکو رضایت لاسته راوړل په کې شامل دي.

په دغه پروگرام کې د کارکوونکو ظرفیت لوړونه، د ترافیکی بهیر ساده کول، د معلوماتو ذخیره کول یا Database جوړول او د ترافیکی سیستم کنټرول لپاره ټکس لین او سرور Server جوړول شامل دي.

ددغه سیستم جوړېدلو سره به ترافیکی سیستم کې لازم روڼوالی رامنځته او د ترافیکیو مدیریتونو او د ترافیکی پولیسو عمومي ریاست د مدیریت بهیر کې به یو ګټور ګام وي.

ټولو بندرونو کې بریښنایي سیستم فعالول او د ترافیکی سیستم سره نښلول، پر سروکونو د امنیتي کمرو لګول، مرکز او د اړوندو ادارو سره د ترافیکی ادارو نښلول، د موټر چلولو جواز او ترافیکی پېښو اسناد دیجیتل کول، ددغه هوکړه لیک له اساسي موخو څخه دي.

همدا شان په دغه هوکړه لیک کې د افغانستان په سطح د ترافیکیو لپاره ستر مرکزي بریښنایي سیستم جوړول، د پام وړ آسانتیاوې لکه، د جواز سیر، موټر چلولو جواز، ټکس لین، بریښنایي رودپاس جوړول، د ترافیکیو مدیریتونو او د پولیس ترافیکیو عمومي ریاست پورې د تړلو عامه خدمتونو د پروسو ساده کول په کې شامل دي.

د نورو معلوماتو لپاره زموږ ویب سایټ (www.mcit.gov.af) ته مراجعه وکړئ.